

கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 80 - திருவள்ளூர் ஆண்டு 2056 - ஐப்பசி 14 - வெள்ளிக்கிழமை 31 அக்டோபர் 2025 - மதுரை 16 பக்கங்கள் Established : 10.8.1942 - Volume : 84 - Issue 80 : Thiruvalluvar Year - 2056 - Ayyappasi 14 - Friday 31 October 2025 - Madurai 16 Pages ₹ 5.00

பசும்பொன்னில் ரூ.3 கோடியில்

தேவர் திருமகனார் பெயரில் திருமண மண்டபம்!

நினைவிடத்தில் அஞ்சலி செலுத்தியபின் முதல்வர் மு.க.ஸ்டாலின் அறிவிப்பு!



முதலமைச்சர் மு.க.ஸ்டாலின் அவர்கள் நேற்று (30.10.2025) இராமநாதபுரம் மாவட்டம், பசும்பொன்னில், முத்துராமலிங்கத் தேவர் அவர்களின் 118வது பிறந்த நாள் மற்றும் குருபுஜையை முன்னிட்டு அவரது நினைவிடத்தில் தமிழ்நாடு அரசின் சார்பில் முத்துராமலிங்கத் தேவர் அவர்களின் திருவுருவச் சிலைக்கு மாலை அணிவித்து மரியாதை செலுத்தினார். இந்நிகழ்வின்போது, அமைச்சர்கள் கே.என். நேரு, இ. பெரியசாமி, கே.கே.எஸ்.எஸ்.ஆர். ராமச்சந்திரன், தங்கம் தென்னரசு, கே.ஆர். பெரியகருப் பன், திருமதி. பி. கீதா ஜீவன், ஆர்.எஸ். ராஜகண்ணப்பன், பி.மூர்த்தி, முனைவர் பழனிவேல் தியாகராஜன், அன்பில் மகேஸ் பொய்யாமொழி, முனைவர் டி.ஆர்.பி. ராஜா, நாடாளுமன்ற கழகக் குழுத் தலைவர் கனிமொழி கருணாநிதி, நவாஸ்கனி எம்.பி., சட்டமன்ற உறுப்பினர்கள் காதர்பாட்சா முத்துராமலிங்கம், செ. முருகேசன், இராம. கருமாணிக்கம் மற்றும் அரசு உயர் அலுவலர் கள் கலந்து கொண்டனர்.

நாடெங்கும் பரவும் திராவிட மாதல்!

கேரளாவிலும் மகளிர் உரிமைத் தொகை!

முதல்வர் பினராயி விஜயன் அறிவிப்பு!

திருவனந்தபுரம், அக்ட.31-

தமிழ்நாட்டின் திராவிட மாதல் அரசின் திட்டங்கள் படிப்படியாக நடைபெறும் பரவி வருகிறது என்பதற்கு எடுத்துக்காட்டாக கேரள மாநிலத்திலும் மகளிர் உரிமைத் தொகை திட்டம் விரைவில் அமலுக்கு வர உள்ளது.

இதுதொடர்பாக திருவனந்தபுரத்தில் கேரள முதல்வர் பினராயி விஜயன் நிருபர்களிடம் கூறியதாவது:-

கேரளாவில் பெண்கள் பாதுகாப்புத் திட்டத்தை அமல்படுத்த அரசு தீர்மானிக்கப் பட்டுள்ளது. இதன்படி சமூக நல ஒப்பந்தம் பெறாத திருநங்கைகள் உள்பட ஏழை குடும்பங்களைச் சேர்ந்த பெண்



களுக்கு மாதந்தோறும் ரூ.1000 வழங்க தீர்மானிக்கப்பட்டுள்ளது.

35 வயது முதல் 60 வயது வரை உள்ள மஞ்சள் மற்றும் பிங்க் நிற ரேஷன் கார்டுகள் வைத்திருக்கும் 31.34 லட்சம்

பெண்கள் இந்த திட்டத்தின் மூலம் பயன் பெறுவார்கள். அங்கன்வாடி ஊழியர்கள் மற்றும் உதவியாளர்களுக்கு மாதம் ரூ.1000 அதிகரிக்கப்படும். முதியோர் ஒப்பந்தம் ரூ. 1600லிருந்து 2000 ஆக உயர்த்தப்படும். ஆஷா தொழிலாளர்களின் ஊதியமும் ரூ. 1000 அதிகரிக்கப்படும். இவ்வாறு அவர் கூறினார்.

ஏற்கனவே தமிழ்நாட்டில் மகளிர்க்கு உரிமைத் தொகையாக மாதம் ரூ.1000 வழங்கப்பட்டு வருவது குறிப்பிடத்தக்கது. தற்போது கேரளாவிலும் இத்திட்டம் அமலுக்கு வருகிறது. படிப்படியாக பல்வேறு மாநிலங்களிலும் பெண்களுக்கு மாதம் ரூ.1000 வழங்கும் திட்டம் வர இருப்பதும் குறிப்பிடத்தக்கது.

கழுதி, அக்ட.31-

“பசும்பொன்னில் ரூ.3 கோடியில் தேவர் திருமகனார் பெயரில் திருமண மண்டபம் அமைக்கப்படும்” என்று முதல்வர் மு.க.ஸ்டாலின் அவர்கள், பசும்பொன்னில் தேவர் திருமகனார் நினைவிடத்தில் அஞ்சலி செலுத்தியபின் செய்தியாளர்களுக்கு அளித்த பேட்டியின்போது அறிவித்தார்.

முதலமைச்சர் மு.க.ஸ்டாலின் அவர்கள் நேற்று (30.10.2025) இராமநாதபுரம் மாவட்டம், பசும்பொன்னில், முத்துராமலிங்கத் தேவர் அவர்களின் 118வது பிறந்த நாள் மற்றும் குருபுஜையை முன்னிட்டு அவரது நினைவிடத்தில் தமிழ்நாடு அரசின் சார்பில் முத்துராமலிங்கத் தேவர் அவர்களின் திருவுருவச் சிலைக்கு மாலை அணிவித்து மரியாதை செலுத்திய பின்பு, செய்தியாளர்களுக்குப் பேட்டியளித்தார்.

அப்போது முதல்வர் அவர்கள் கூறியதாவது:-

‘பாண்டிய மன்னர்களின் இளவல்’ தேவருக்கு அண்ணா புகழாரம்!

நம்முடைய நாட்டின் விடுதலைக்காக தன்னையே ஒப்படைத்துக் கொண்டு உழைத்திருக்கும் பசும்பொன் முத்துராமலிங்கத் தேவர்திருமகனார் நினைவிடத்தில் இன்றைக்கு எங்களுடைய மரியாதையைச் செலுத்தியிருக்கிறோம்!

பசும்பொன் திருமகனாரின் புகழைப் பற்றிச் சொல்லவேண்டும் என்றால், பேரறிஞர் அண்ணா அவர்கள் பெருமையோடு எடுத்துச் சொன்னதை நான் இங்கே நினைவு கூர விரும்புகிறேன்.

“அன்றைய அறம் வளர்த்த பாண்டிய மன்னர்களின் ஒருமித்த இளவல் மாதிரி, கம்பீரமாகக் காட்சி அளித்தார் தேவர் திருமகன்” என்று பேரறிஞர் அண்ணா அவர்கள், பசும்பொன் திருமகனாரை மனதாரப் பாராட்டி இருக்கிறார்!

1963-ஆம் ஆண்டு பசும்பொன் திருமகனார் அவர்கள் நிறைவேய்திய போது, பேரறிஞர் அண்ணா அவர்களும், தலைவர் கலைஞர் அவர்களும், அன்று கழகத்தில் இருந்த

மக்கள் திலகம் எம்.ஜி.ஆர். அவர்களும், இலட்சிய நடிகர் எஸ்.எஸ்.ஆர். அவர்களும், இந்தப் பசும்பொன் னுக்கு வந்து அஞ்சலி செலுத்தியிருக்கிறார்கள்.

தேவர் நினைவிடத்தை மணிமண்டபமாக உருவாக்கிக் கொடுத்தவர் கலைஞர்!

இன்றைக்கு ஏராளமான அரசியல் தலைவர்களும், பொதுமக்களும் வந்து, பசும்பொன் திருமகனாரின் நினைவைப் போற்றும் இந்த நினைவிடத்தை, 1969ல் பார்வையிட்டு, 1974ல் மணிமண்டபமாக உருவாக்கிக் கொடுத்தவர் முத்தமிழ் நிறுத் தலைவர் கலைஞர் அவர்கள்தான்.

“பசும்பொன் திருமகனாரின் புகழைப் பற்றிச் சொல்லவேண்டும் என்றால், பேரறிஞர் அண்ணா அவர்கள் பெருமையோடு எடுத்துச் சொன்னதை நான் இங்கே நினைவு கூர விரும்புகிறேன். “அன்றைய அறம் வளர்த்த பாண்டிய மன்னர்களின் ஒருமித்த இளவல் மாதிரி, கம்பீரமாகக் காட்சி அளித்தார் தேவர் திருமகன்” என்று பேரறிஞர் அண்ணா அவர்கள், பசும்பொன் திருமகனாரை மனதாரப் பாராட்டி இருக்கிறார்!”

பாம்பன் பாலத்தைக் கட்டிய நீல கண்டன் அவர்கள்தான் இதையும் கட்டியிருக்கிறார்.

மதுரையில் தேவர் திருவுருவச் சிலை! குடியரசுத் தலைவரைக் கொண்டு நின்றவர் கலைஞர்!

அதேபோல், பி.கே. மூக்கையாத் தேவர் அவர்களின் முயற்சியால் அமைக்கப்பட்டு, மதுரையில் கம்பீரமாக நிற்கும் தேவர் சிலை திறப்பு விழாவுக்கு அன்றைக்கு குடியரசுத் தலைவராக இருந்த வி.வி.கிரி அவர்களை அழைத்துக் கொண்டு வந்து, அந்த விழாவிற்குத் தலைமை வகித்தவரும் நம்முடைய முத்தமிழறிஞர் கலைஞர் அவர்கள்தான்.

பசும்பொன் திருமகனாரின் நினைவைப் போற்றக்கூடிய,

புகழைச் சொல்லக்கூடிய வகையில், தலைவர் கலைஞர் அவர்கள் செய்த முன்னெடுப்புகளைத் தலைப்புச் செய்திகளாக சிலவற்றை மட்டும் நான் இங்கு பெருமையோடு குறிப்பிட விரும்புகிறேன்.

● மதுரை ஆண்டாள்புரம் பாலத்திற்கு முத்துராமலிங்கத் தேவர் பாலம் என்று பெயர் சூட்டினார்.

● காரைக்குடி அழகப்பா பல் கலைக்கழகத்தில் தேவர் பெயரால் 25 இலட்சம் மதிப்பிலான அறக் கட்டளை உருவாக்கினார்.

● 2007ஆம் ஆண்டு பசும்பொன் திருமகனார் நூற்றாண்டு விழாவை, மாபெரும் அரசு விழாவாகக் கொண்டாடினார்.

● பசும்பொன் திருமகனார் நினைவகத்தில் அணையாவிளக்கு அமைத்தது.

● தேவர் இல்லத்தை 10 இலட்சம் ரூபாய் செலவில் புதுப்பித்தது.

● 9 இலட்சம் ரூபாய் மதிப்பில் நூற்றாண்டு விழா வளைவு அமைத்தது.

● 9 இலட்சம் ரூபாய் மதிப்பில் புகைப்படக் கண்காட்சி.

● 4 இலட்சம் ரூபாய் மதிப்பில் நூலகம்.

● 5 இலட்சம் ரூபாய் மதிப்பில் முடி இறக்கும் இடம்.

● 5 இலட்சம் ரூபாய் மதிப்பில் பால்குட மண்டபம்.

● 5 இலட்சம் ரூபாய் மதிப்பில் முளைப்பாரி மண்டபம்

● நினைவகத்தைச் சுற்றியிருக்கின்ற சாலையை கல் சாலையாக்கியது தலைவர் கலைஞர் அவர்கள். இப்படி நிறையச் செய்து பெருமைப் படுத்தியிருக்கிறார்.

● அதுமட்டுமல்ல, பசும்பொன் திருமகனாரின் நூற்றாண்டு விழாவை முன்னிட்டு, பசும்பொன் கிராமத்திற்கு மட்டும், மொத்தமாக 2 கோடியே 5 இலட்சத்து 45 ஆயிரம் ரூபாய் செலவில் பல்வேறு பணி களைச் செய்து கொடுத்தது திராவிட முன்னேற்றக் கழக அரசு.

தொடர்ச்சி 3-ஆம் பக்கம்

பீகாரில் ரிமோட் கண்ட்ரோல் ஆட்சி!

மோடியின் நாடகத்தால் மயங்கி விடாதீர்!

தேர்தல் பிரச்சாரத்தில் ராகுல்காந்தி ஆவேசம்!

முசாபர்பூர், அக்ட.31-

பீகாரில் ரிமோட் கண்ட்ரோல் மூலம் ஆட்சி நடத்தும் பிரதமர் மோடி, ஒட்டு வாய்க் நடனம் கூட ஆடுவார் என்று ராகுல்காந்தி ஆவேசமாக பேசினார். பீகாரில் நவ.6, 11 ஆகிய தேதிகளில் இரண்டு கட்டமாக தேர்தல் நடக்கிறது. அங்கு தேர்தல் நேரத்தில் அறிவிக்கப்பட்ட பிறகு மக்களவை எதிர்க்கட்சி தலைவர் ராகுல்காந்தி முதல்முறையாக பிரச்சாரம் மேற்கொண்டார். முசாபர்பூர், தர்பங்காவில் நடந்த பொதுக்கூட்டத்தில் இந்தியா கூட்டணியின் முதல்வர் வேட்பாளர் தேஜஸ்வி யாதவ் உடனடி கலந்து கொண்ட ராகுல்காந்தி பேசியதாவது:-

சத் பூஜைக்காக மோடியுமுனை யில் நீராப் போகிறார் என்ற நாடகத்தை நீங்கள் தொலைக்காட்சியில் பார்த்திருக்க வேண்டும். நதி மிகவும் அழுக்காக இருப்பதால் கத்தமான, குழாய் நீரில் ஒரு குட்டை உருவாகியுள்ளது என்பது அம்பலப்படுத்தப்பட்டபோது அந்த திட்டம் கிடப்பில் போடப்பட்டது. மோடி எல்லா வகையான நாடகங்களையும் நடிக்கத் தயாராக இருக்கிறார். ஒரு தேர்தல் பேரணியில் நீங்கள் அவரிடம் நீங்கள் நடனமாடினால் நீங்கள் உங்களுக்கு வாக்களிப்போம் என்றால் அவர் உடனடியாக பரத நாட்டியம் ஆடுவார்.

பீகாரில் அவர்கள் ரிமோட் கண்ட்ரோல் மூலம் ஆட்சி நடத்துகிறார்கள். இனி அது நடக்காது. தேஜஸ்வி யாதவ் தலைமையில் பீகா



ரில் ஒரு புதிய அரசாங்கம் அமைக்கப்படும். சாதி மற்றும் மத வேறுபாடு களைக்கடிந்து சமூகத்தின் அனைத்துப் பிரிவுகளின் நலன்களும் கவனிக்கப்படவதை அவரது ஆட்சி உறுதி செய்யும். தற்போதைய முதல்வர் நிதிஷ் குமார் அரசாங்கத்தை நடத்துகிறார்

என்ற மாயையை கைவிடுமாறு பீகார் மக்களை நான் கேட்டுக்கொள்கிறேன்.

இது பீகாரை பொருட்படுத்தாத பா.ஜ.க.வின் ரிமோட் கண்ட்ரோல் மூலம் நடத்தப்படும் அரசு, நீங்கள் அணியும் ஆடைகள் பெரும்பாலும் சீனாவில் தயாரிக்கப்பட்ட முத்திரையைக் கொண்டுள்ளன. இவை பீகாரில் தயாரிக்கப்பட்ட ஆடைகளால் மாற்றப்படும் நாளை நான் காண விரும்புகிறேன். ஆனால் பெரிய வணிக நிறுவனங்களுக்கு வேலை செய்யும் ஒரு அரசாங்கத்தின் கீழ் இது நடக்காது. பணமதிப்பிழப்பு, குறைபாடுள்ள கிரெடிட் போன்ற நடவடிக்கைகளால் பாடி அழித்த சிறு மற்றும் நடுத்தர தொழில்களுக்கு

ஊக்கம் தேவை. காங்கிரஸ் வற்புறுத்தலின் பேரிலேயே மோடி அரசு சாதிவாரி கணக்கெடுப்புக்கு ஒப்புக் கொடுத்து, தற்போது இரண்டு இந்தியாக்கள் உருவாகி வருகின்றன. ஒன்று சாதாரண மக்களுக்கு சொந்தமானது, மற்றொன்று ஐந்து அல்லது 10 பில்லியன்களுக்கு சொந்தமானது. பீகார் போன்ற இடங்கள் வறுமையில் வாடுவதற்கு இதுவே காரணம், அதன் பரந்த ஆற்றல் பயன்படுத்தப்படாமல் உள்ளது.

மலிவான இண்டர்நெட் சேவை ஏழைகளுக்கும் சமூக ஊடகங்களை அணுகக்கூடியதாக மாற்றியுள்ளது என்று மோடி கூறுகிறார். தொலைத் தொட்புத் துறையில் ஒரு வணிக

அமெரிக்காவின் நீர்நந்திக்கு அபுபணித்து மோடி அரசு!

புதுடெல்லி, அக்ட.31-

உக்ரைன் போரை முடிவுக்கு கொண்டுவர ரஷ்யாவுக்கு அழுத்தம் கொடுக்கும் வகையில், அந்நாட்டைச் சேர்ந்த 2 எண்ணெய் நிறுவனங்கள் டீசு அமெரிக்கா சமீபத்தில் பொருளாதார தடை விதித்தது, ரஷ்யாவிலிருந்து சராசரியாக ஒருநாளுக்கு 17 லட்சம் பீப்பாய் கச்சா எண்ணெய் இந்தியாவுக்கு அனுப்பப்படும் நிலையில், அதில் 12 லட்சம் பீப்பாய் வழங்குவது, தடை செய்யப்பட்ட இந்த 2 நிறுவனங்களாகும். இந்நிலையில், அமெரிக்காவின் நிர்நந்தித் திறு அபுபணித்து ரஷ்யாவில் கச்சா எண்ணெய் வாங்குவதை மோடி அரசு நிறுத்தியுள்ளதாக குற்றச் சாட்டு எழுந்துள்ளது.